

»Mandji se masebu shi ngandji bë mali se ëli na bi ngongo lantelaf. Se amea sai se pai dëli së bi luga ëli pa ëli lantela. Mandji se ëli kundji pai dëli: “;Uan sapa anu se amu ska shivi bo, ja tëndë odji bo djia tudu, se zhugan djia se bo na sa da amu ñi uan mina jabala pa amu fë fesa ku nna jamada amu ie zhaf! Mandji se öseshi se bi mina bo sai, ku pëndë gagavu bo tudu ku naamain dölöluia, se bo manda pa mata mina kau shi ngandji mashi dajantu dëli”.

»Se pai dëli kundji ëli: “Mina amu, bo olatuvëdji ja sa ku amu se jö ineñ shi sa ku amu tudu sa ja bo. Mandji se bi ta pa no fë fesa ku liguilia, pakë namain bo sai bi sa mölidu se ëli tan vlame bi vida, ëli bi sa pindjidu, mandji se no tan bë ëli”».



Luk 15:28-32

Idioma: Fa d’Ambu

Código de lengua ISO 639-3 : FAB

Título en español: La parábola del hijo perdido

Texto bíblico: Lucas 15:11-32 Luk, Testamentu Novu © 2022 PROEL

Arte: MBANJI Bawe Ernest © 2003, Impreso SIL

Folleto: © 2023 PROEL

Licencia creative commons CC:BY-NC-SA. Se permite traducir y adaptar, compartiendo los mismos derechos, atribuyendo la propiedad intelectual y sin venta comercial.

## Palavulu mina pindjidu



Se Djisu ten jonta ineñ jö sai: «Uan pai se sa ku nna mina dösu, se nguë shi kichi faa pai dëli: “Pai, da amu pachi gagavu bo shi ske sa dji amu”. Tadashi se pai dëneñ pachi gagavu dëli ku ineñ dödösu.

»Ta pasa zhugan ponodu djia, se mina shi kichi zhunta jö ineñ shi sa ja dëli tudu se ëli ba vadji utu tela löndji; ala se ëli bibe uan vida fëiu se ëli pëndë gagavu dëli. Se ta ëli të tudu të jaba piepie, se uan fomu ngandji da tela sai, se ëli jomesa ja të faku ku dishamentu.




Luk 15:11-14



Se amea sai se ëli ba jua tabaia ku uan masebu tela sai, ku se manda ëli ba matu matu dëli pa ëli ba ja fë lazhan

ögö pöjö dëli. Se faku shi bi sa ku ëli iai se ëli bi ja dishia pa ëli ja shia chipa dëli ku kumu shi ögö pöjö bi ska kumu, mandji se zhugan nguë na bi ja da ëlif. »Se jabamentu se ëli sa fa ja mazhna, se ëli faa: “;Jantu nna tabaiadölö jadji pai amu sa ku kumu ku ja sovezha ineñ, se amu sa iai ja mölë da faku! Amu tan ske vla jadji pai amu pa amu faa ëli: ‘Pai amu, amu fë pekadu tējantu ku ösë ku tējantu ku bo. Amu na tan mësë pa ja sama amu mina bof, fë ku amu jö shime ku bo ja fë ku uan nna tabaiadölö bo’”. »Se amea sai se ëli ten lanta se ëli vla jadji pai dëli. Ontolo ëli bi sa löndji ta pai dëli ba ku öiö ba bë ëli; se ëli të dölö dëli. Se ëli jölë ba toja ëli, se ëli ablasa ëli se ëli da ëli beso. Se mina dëli faa ëli: “Pai amu, amu fë pekadu tējantu ku ösë ku tējantu ku bo, se amu na tan mësë pa ja sama amu mina bof”.

Luk15:15-21



»Mandji se pai da nna shividölö dëli odji: “;Dandjian! Namsëdji ma bobolonda lanlan shi gavu mashi bi pa bishi ëli. Pa ten pë ëli uan neli dëdöma ku ja mëtëpope pë ëli ope. Namsëdji ma mina kau shi gödö mashi bi, pa kote pa fë uan bankëtë. Pakë mina amu sai bi sa mölidu, mandji

se öseshi se ëli tan lanta bi vida, ëli bi sa pindjidu, mandji se no tan dajonta ku ëli”. Se amea sai se ineñ ten jomesa fesa.

»Se ten bi sa öshi, mina shi ngandji bi sa matu, se ta ëli bi ku ëli iaba lome jadji, se ëli tëndë fala tömbölö ku baia. Tadashi se ëli sama uan nna shividölö se ëli pongota ëli kë ja ska shiga. Se shividölö faa ëli: “Sa fa namain bo se tan bi, se pai bo manda pa mata mina kau shi gödö mashi pakë ëli tan vlame ma mina dëli gavu ku savadu”.

Luk15:22-27

